



लुम्बिनी बौद्ध विश्वविद्यालय

सुलक्षण कीर्ति विहार

मास्टर इन बुद्धिजम एण्ड सस्टेनबल डेभलपमेन्ट कार्यक्रम सञ्चालनार्थ

लुम्बिनी बौद्ध विश्वविद्यालय र सुलक्षण कीर्ति विहार बीच सम्पन्न

सहकार्य सम्झौता


मिति २०७७ फागुण २५ गते

१. पृष्ठभूमि

१.१ लुम्बिनी बौद्ध विश्वविद्यालयको शैक्षिक प्रशासन सम्बन्धी नियमावली २०७४ (संशोधन २०७७)को परिच्छेद ५ नियम १०क^१ बमोजिम लुम्बिनी बौद्ध विश्वविद्यालय र सुलक्षण कीर्ति विहार बीच शैक्षिक कार्यक्रमहरु विकास तथा विस्तार कार्यका लागि सहकार्य गर्ने सम्बन्धमा मिति २०७६ कार्तिक २९ गतेका दिन सहमति पत्रमा हस्ताक्षर भए पश्चात् सुलक्षण कीर्ति विहारबाट शैक्षिक सत्र २०७७/७८ देखि मास्टर इन बुद्धिजम एण्ड सस्टेनबल डेभलपमेन्ट कार्यक्रम सञ्चालनार्थ प्रस्तावना सहित मिति २०७७ मंसिर ४ गतेको अनुरोध पत्र प्राप्त भएको थियो ।

१.२ विश्वविद्यालयको सहकार्य सम्बन्धी विनियम अनुसार सम्भाव्यता अध्ययनार्थ विश्वविद्यालयको उपकुलपतिको स्वीकृति अनुसार लागि मिति २०७७ पौष १७ विश्वविद्यालयका प्रशिक्षक कर्ण महर्जन र विषय विज्ञ डा. सुरेन्द्र मान वज्राचार्य र डा.

^१२०७७ अश्विन २६ गते प्रधानमन्त्री निवास बालुवाटार काठमाडौंमा बसेको लुबौविको बाह्रौं सभाबाट संशोधित "बौद्ध गुम्बा, विहार, उच्च शैक्षिक संस्था, प्रदेश सरकार, स्थानीय पालिकासँगको सहकार्यमा सञ्चालन गरिने शैक्षिक कार्यक्रमहरु विनियममा तोकिए बमोजिम हुनेछ ।"



त्रिरत्न मानन्धर सहितको सम्भाव्यता अध्ययन टोली गठन भएको, र सो टोलीले त्यस संस्थाबाट शैक्षिक सत्र २०७७/७८ देखि उक्त कार्यक्रम संचालन गर्न विश्वविद्यालयको शैक्षिक कार्यक्रम सम्बन्धि नियम विनियम तथा विश्वविद्यालयको शैक्षिक तथा प्राज्ञिक मापदण्ड बमोजिम कार्यक्रम संचालनार्थ सम्भाव्यता अध्ययनको सिलसिलामा मिति २०७७ साल पुस १८ गते स्थलगत अध्ययन तथा निरक्षण गरी सुलक्षण कीर्ति विहारमा उक्त कार्यक्रम सञ्चालन गर्नु उपयुक्त हुने राय प्रस्तुत गरेको थियो ।

१.३ यस सम्झौता पत्रमा प्रथम पक्ष भन्नाले लुम्बिनी बौद्ध विश्वविद्यालय छोटकरीमा लुबौवि र द्वितीय पक्ष भन्नाले सुलक्षण कीर्ति विहार छोटकरीमा सुकीवि ले जनाइन्छ र मास्टर इन बुद्धिजम एण्ड सस्टेनेबल डेभलपमेन्टलाई छोटकरीमा एमबिएसडि ले जनाइएको छ ।

१.४ उपरोक्त पृष्ठभूमीमा निम्न अनुसार प्रथम पक्ष (लुबौवि) र दोस्रो पक्ष (सुकीवि) ले आआफ्ना तथा संयुक्त दायित्वहरुलाई समेट्ने गरी यो सम्झौता पत्र तयार गरिएको छ ।

२. लुम्बिनी बौद्ध विश्वविद्यालय (लुबौवि)को दायित्व

२.१ प्रथम पक्षले दोस्रो पक्षसंगको सहकार्यमा एमबिएसडि कार्यक्रम विषय समिति, विद्या परिषद् र प्राज्ञिक परिषद्ले पारित गरेको अनुसूचि १मा दिइएको पाठ्यक्रम अनुसार सुकीविबाट उपलब्ध गराइने भौतिक पूर्वाधारमा सञ्चालन गर्ने;

२.२ दोस्रो पक्षले सो एमबिएसडि कार्यक्रममा विद्यार्थी भर्नाको लागि अनुसूचि २मा दिइएको मापदण्ड र प्रक्रिया अनुसार गर्न गराउन सुकीविलाई अख्तियारी दिने;

२.३ दोस्रो पक्षले सो एमबिएसडि कार्यक्रममा अध्ययनरत विद्यार्थीहरुको शैक्षिक प्रशासन सम्बन्धी नियमावली २०७४ (संशोधन २०७७) बमोजिम सत्रान्त परीक्षा लिने, आन्तरिक मूल्याङ्कन समेतलाई आधार बनाएर परीक्षाफल प्रकाशित गर्ने, दीक्षान्त समारोहको आयोजना गर्ने र ट्रास्क्रिप्ट एवम् प्रमाणपत्र दिने;



- २.४ एमबिएसडि कार्यक्रम सञ्चालनार्थ आवश्यक तथ्याङ्क व्यवस्थापन लगायत, शिक्षकहरुको वृत्ति विकास, पाठ्यक्रममा समयानुकूल परिमार्जन लगायत अन्य प्राज्ञिक तथा शैक्षिक व्यवस्थापन तथा उन्नयन कार्य गर्ने/गराउने;
- २.५ एमबिएसडि कार्यक्रम सञ्चालनको नियमित अनुगमन तथा मूल्याङ्कन गर्ने, र कार्यक्रमको गुणस्तर कायम राख्न आवश्यक पहल गर्ने;

३. सुलक्षण कीर्ति विहार (सुकीवि)को दायित्व

- ३.१ लुबौविको ऐन तथा नियमसम्मत एवं विश्वविद्यालय अनुदान आयोगको प्रावधान अनुरूप सम्भाव्यता अध्ययन टोलीको सुझाव अनुसार क्याम्पसको विधान बनाई व्यवस्थापन संचालन गर्ने;
- ३.२ विषय समिति, विद्या परिषद् र प्राज्ञिक परिषद्ले पारित गरेको लुबौविको अनुसूचि १मा दिइएको पाठ्यक्रम बमोजिम एमबिएसडि कार्यक्रम सञ्चालनको लागि विश्वविद्यालय अनुदान आयोग तथा लुबौविले तोकेको मापदण्ड अनुसार आवश्यक पाठ्यपुस्तक लगायत अध्ययन अध्यापनका सामग्री, पुस्तकालय, तथा प्रयोगशाला आदिको व्यवस्था गर्ने;
- ३.३ लुबौविको एमबिएसडि कार्यक्रम सञ्चालनको लागि विश्वविद्यालय अनुदान आयोग तथा प्रथम पक्षले तोकेको मापदण्ड अनुसार आवश्यक शिक्षक कर्मचारीहरुको व्यवस्था गर्ने, र निजहरुको पारिश्रमिक भत्ता सुविधा आदि क्याम्पसको विधान तथा प्रचलित ऐन अनुसार व्यवस्था गर्ने;
- ३.४ लुबौविको एमबिएसडि कार्यक्रम सञ्चालनको लागि सम्भाव्यता अध्ययन टोलीले प्रतिवेदनमा उल्लेख गरे अनुसार जग्गा भवन लगायत भौतिक पूर्वाधार, यातायात, तथा पानी, बिजुलि,



ईटरनेट आदि सेवा सुविधाको व्यवस्था गर्ने, र सोको आवश्यक मरम्मत सम्भार तथा वृद्धि गर्ने;

३.५ एमबिएसडि कार्यक्रम सञ्चालनार्थ दोस्रो पक्षले प्रथम पक्षलाई अनुसूचि ३मा दिइए अनुसार विद्यार्थी भर्ना शुल्क, रेजिष्ट्रेशन शुल्क, परीक्षा शुल्क, सुपरीवेक्षण अनुगमन खर्च, सम्पर्क व्यक्ति व्यवस्थापन खर्च, सम्भाव्यता अध्ययन लगायत विश्वविद्यालयले तोकेका अन्य शुल्क तथा खर्चहरु तोकिएको समयमा बुझाउने;

३.६ एमबिएसडि कार्यक्रम सञ्चालनार्थ आवश्यक तथ्याङ्क व्यवस्थापन लगायत, शिक्षकहरुको वृत्ति विकास, पाठ्यक्रममा समयानुकूल परिमार्जन लगायत अन्य शैक्षिक प्रशासनका कार्यहरुको लागि दोस्रो पक्षले प्रथम पक्षलाई वार्षिक रुपमा प्रति विद्यार्थी एक महिना बराबरले हुने रकम सत्र प्रारम्भ भएको एक महिना भित्र बुझाउने;

३.७ एमबिएसडि कार्यक्रम सञ्चालन गरेबापत दोस्रो पक्षले प्रथम पक्षलाई वार्षिक रुपमा लुबौविको विकासको लागि यस सम्झौता अनुसारको कार्यक्रम सञ्चालनबाट हुने आम्दानिको निश्चित रकम दुवैको सहमतिमा तोकिए बमोजिम पौष मसान्त अगावै बुझाउने;

३.८ यस सहकार्यको सम्झौता बमोजिम शैक्षिक कार्यक्रम संचालनको सुनिश्चितता गर्न र सोको लागि शिक्षक कर्मचारीहरुको तलब, भत्ता एवम् अन्य सुविधाहरुको संरक्षण तथा सुरक्षाका सम्बन्धमा कम्तिमा छ महिनाको लागि पुग्ने रकमको एक सञ्चित कोषको व्यवस्था यो सम्झौतामा हस्ताक्षर भएको तीन महिना भित्र गर्ने;

३.९ विद्यार्थीहरुको स्तरोन्नतिका लागि आवश्यकताका आधारमा अध्ययन अनुसन्धान लगायत शैक्षिक गतिविधि सम्बन्धि सरोकारका विभिन्न निकाय एवं स्थानहरुमा अध्ययनको व्यवस्थापन तथा भ्रमणमा जानका लागि आवश्यक आर्थिक व्यवस्था गर्ने;

३.१० प्रथम पक्षलाई निम्न प्रकारका विवरणहरु प्रत्येक सत्रको शुरुमा उपलब्ध गराउने :



- क) बुँदा २.२ बमोजिम एमबिएसडि कार्यक्रममा भर्ना भएका विद्यार्थीहरूको पूर्ण विवरण,
- ख) प्रत्येक सत्रको शुरुमा स्तरोन्नति भएका विद्यार्थीहरूको अद्यावधि विवरण,
- ग) बुँदा ३.२ बमोजिम भौतिक पूर्वाधार लगायत सेवा सुविधा आदिको अद्यावधि विवरण,
- घ) बुँदा ३.३ बमोजिम शिक्षक कर्मचारीहरूको अद्यावधि विवरण, र
- ङ) यस सम्झौता बमोजिमको सहकार्यसंग सम्बन्धित कुनै थप जानकारी ।

४. विविध


- ४.१ बुँदा ३.८ बमोजिम व्यवस्था गरिएको सञ्चित कोषको परिचालन प्रथम पक्ष र द्वितीय पक्षका सम्बन्धित प्रतिनिधिहरूको संयुक्त हस्ताक्षरबाट गर्ने;
- ४.२ शैक्षिक उत्थानको क्रममा शिक्षकहरूको वृत्ति विकास, अनुसन्धान, प्रकाशन, तालिम आदि समेतका कार्यक्रमहरू समय समयमा सञ्चालन गर्नका लागि सुकीविबाट आवश्यक आर्थिक व्यवस्थाको प्रबन्ध मिलाई प्रथम पक्ष र द्वितीय पक्षले संयुक्त रुपमा सञ्चालन गर्ने;
- ४.३ यस कार्यक्रम अन्तर्गत उत्पादित जनशक्तिलाई आआफ्नो आवश्यकता अनुसार रोजगारीका अवसरहरू प्रदान गर्ने तर्फ पहल गर्ने र उपलब्धताका आधारमा अन्यत्र समेत रोजगारीका अवसरहरू प्रदान गर्ने तर्फ प्रथम पक्ष र द्वितीय पक्षले संयुक्त रुपमा प्रयास गर्ने;
- ४.४ यस सहकार्यको सम्झौता बमोजिम सञ्चालन हुने शैक्षिक तथा अनुसन्धानका कार्यक्रमहरू लगायत संस्थागत प्रवर्धन गर्नमा एकले अर्कासंग प्रतिष्ठा एवम् सम्मानका साथ सहयोग र समन्वय गर्ने;
- ४.५ प्रथम पक्ष र द्वितीय पक्ष दुवै संस्थाहरू आआफूसंग निहित अधिकार लिखित सम्झौताविना तेस्रो पक्षलाई हस्तान्तरण गर्न बाध्यहुने छैनन्;
- ४.६ आपसी सहमतिमा सम्झौता लागू गर्दा हुनसक्ने अपठ्याराहरूलाई सरलीकरण गर्न र आवश्यक परेमा यस सम्झौताका बुँदाहरू थपघट गर्न दुवै संस्थाहरू एकअर्कासंग मञ्जुर छन्;



४.७ यो सम्झौतापत्रको सन्दर्भमा दुवै संस्थाहरुले आआफ्नो तर्फ एकएकजना सम्पर्क व्यक्ति तोक्नेछन्;

४.८ यो सम्झौतापत्र दुवै संस्थाका प्रतिनिधिहरुले हस्ताक्षर गरेको मितिदेखि पाँच वर्षसम्मको लागि लागू हुनेछ, र

४.९ यो सम्झौता पत्र नेपाल सरकारको कानून अन्तर्गत रहने छ, र यसमा केहि विवाद हुनगएमा दुवै संस्थाहरुले आआफ्नो खर्चमा कानूनी समाधान खोज्न सहमत छन् ।



प्रा डा हृदय रत्नबज्राचार्य

उपकुलपति

लुम्बिनी बौद्ध विश्वविद्यालय

लुम्बिनी, नेपाल

मिति २०७७/११/२७

छाप:

साक्षी

हस्ताक्षर : ... 

नाम : प्रा. माछिक रत्न शाक्य

पद : डीन





डा. अनोजा गुरुमा

प्रमुख


सुलक्षण कीर्ति विहार

चोभार, काठमाडौं, नेपाल

मिति २०७७/११/२९

छाप:

साक्षी

हस्ताक्षर : ... 

नाम : रेखाविमल श्रेष्ठ

पद : सहाय-लायव ; यु. की. विहा

सुलक्षण कीर्ति विहार

